

## జానాతన్ ఎడ్వర్డ్స్ - మిషనరీ

ఒక ప్రముఖ ఉజ్జీవానికి ఉదాహరణ ఒక గొప్ప దైవజనుని ద్వారా అమెరికా దేశంలో వచ్చిన గొప్ప పరివర్తన. ఇది జానాతన్ ఎడ్వర్డ్స్ అనే ఒక గొప్ప దైవజనుని పరిచర్యతో మొదలైన గొప్ప మేల్కొలుపు వలన జరిగింది.

1734వ సంవత్సరంలో నార్తంప్టన్ లోని మసచుసెట్స్ పట్టణంలో ఈ దైవ సేవకుడు తన మోకాలు మీద మోకరించి తప్పిపోయిన 1100 ఆత్మలను రక్షించాలని దేవునికి మొర్రపెట్టాడు. దేవునికి భయపడే గత తరం కాలం గతించిపోయింది. క్రొత్త తరం దేవున్ని మరిచిపోయింది. జారత్వం, మోసం, స్వయం ఆసక్తి అనేవి పాలించాయి. కొందరు రాబోయే లోకాన్ని గురించి పట్టించుకొన్నారు. కనికరంగల దేవుని ప్రేమను గురించి ఎవరూ పట్టించుకోలేదు. చర్చి గోడలు శిథిలమైతున్నాయి. అనేక మంది క్రైస్తవులు పాపంలో జీవిస్తున్నారు. అనేక సంవత్సరాల నుండి ప్రభువు స్వరాన్ని వినడం ప్రభావితం చేసింది. అతడు ప్రార్థనలో తీక్షణంగా వేచియున్నాడు. తన స్వంత పట్టణంలోని ఆత్మల కోసం అతడు గంటల తరబడి మొర్రపెట్టాడు. అప్పుడు అది జరిగింది. ఎడ్వర్డ్స్ గతంలో ఎన్నడూ ప్రసంగించనట్లు ప్రసంగించడం మొదలుపెట్టాడు. మారుమనస్సు పొందుమని ఎడ్వర్డ్స్ ప్రజలను ఆహ్వానించగా ప్రభువు కనికరం అతని హృదయాన్ని నింపింది.

క్రైస్తవులు మారుమనస్సు పొందడం మొదలు పెట్టారు. కాలనీల్స్, గృహాల్లో ప్రార్థన మొదలైంది. దుకాణాలు మూయబడ్డాయి. వ్యాపారాలు మూతబడ్డాయి. వారు ప్రార్థన కోసం కూడుకొన్నారు “మారుమనస్సు వలన కొందరి నుండి కనీళ్ళు కారుతున్నాయి. మరి కొందరి నుండి సంతోషం, ప్రేమతో పరవశించారు. ఇతరులు పొరుగువారి ఆత్మలను పట్టించుకొన్నారు. అతని కాలంలోనే ఉజ్జీవం వారి పట్టణమంతా ప్రాకింది” అని ఒక రచయిత వ్రాశారు. మైనె నుండి జార్జియా వరకు ఉజ్జీవం వ్యాపించింది. ఆత్మీయ ఆసక్తితో కాలనీల ఐక్యపరచడంలో ఉజ్జీవం ప్రముఖ పాత్రను పోషిస్తుంది. కాలనీల మధ్య నూతన ఐక్యత, బలానికి ఇది పునాది వేసింది. ఫలితంగా 1776లో ఒక క్రొత్త దేశం ఆవిర్భావానికి దారి తీసింది.

అంతగా అభిషేకం, ఒప్పుదల ఎక్కడ నుండి వచ్చింది. ? ఆ గొప్ప గమ్యాన్ని చేరడానికి ఎడ్వర్డ్స్ ను ప్రత్యేకించినదేమిటి ? ఎక్కడ గొప్పతనం విత్తనాలు ఉత్పత్తి అయినాయి ? అలాంటి పరిపూర్ణ సమాజ పునరుద్ధరణను తెచ్చిన పరిస్థితులు ఏమిటి ?

ఈ ప్రశ్నలకు జవాబు చెప్పాలంటే మనం ఎడ్వర్డ్స్ అంతర్గత జీవితాన్ని చూడాల్సి ఉంటుంది. యేసు క్రీస్తులో దాగియున్న అతని ప్రార్థన జీవితాన్ని చూడాలి. యువ్వనప్రాయం నుండి ఎడ్వర్డ్స్ దేవుని సన్నిధికోసం ఎక్కువ సేపు రహస్యంగా ప్రార్థనలో గడిపేవాడు. అతడు తరచు పంట పొలాల్లో లేక కొండ మీద ఒంటరిగా నడుస్తూ దేవునితో తీక్షణమైన భారంతో ప్రార్థించేవాడు. దేవుని తియ్యదనం, వెలుగును గురించిన లోతైన అవగాహనను కలిగియుండేంత వరకు అతడు పరమ గీతాలు పుస్తకాన్ని చదవడానికి ఎక్కువ సమయం కేటాయించేవాడు. తన జ్ఞానేంద్రియాల మీద ‘మరో లోకం’ నుండి వచ్చిన ఆకస్మిక వెలుగునే దేవుని సన్నిధిగా అతడు అనుభవించాడు ఎడ్వర్డ్స్ దేవుని నిజమైన సన్నిధితో అన్యోనంగా ఉండాలని వెదికాడు గనుక అతడు గొప్పగా వాడబడ్డాడు. వ్యక్తిగత ప్రార్థన కంటే సామూహిక ప్రార్థన ఎంతో ప్రభావవంతమని కూడా అతడు నమ్మాడు.

తన ప్రజలు ప్రార్థనకు సమర్పించుకొంటే దేవుడేమి చేయగలడో మీరు చాశారా ? ఒకవేళ మనం మోకరించి పరిశుద్ధాత్మ కదలిక కోసం బలంగా మొరపెడితే మనం చదివి, విన్నదానికంటే ఎక్కువ చేయడానికి దేవుడు సమర్థుడని మీరు భావిస్తున్నారా ? మీ ప్రాంతంలో ఉజ్జీవానికి తగిన మూల్యాన్ని చెల్లించడానికి మీరు సిద్ధంగా ఉన్నారా ?

నేటి మన సంఘాల్లో ప్రార్థనకు ప్రాధాన్యత యివ్వడంలేదు. పాటలు వాయిద్యాలు, స్కిట్స్, కొరియోగ్రాఫీలు మొదలగు వాటితో కాలం వెల్లబుచ్చుచున్నారు. ప్రసంగాలు ఎన్ని వింటున్న పశ్చత్తాపము అన్నీటి ఒప్పుకోలు మొదలగునవి కలుగడంలేదు. ప్రార్థనకు మించిన పరిచర్యలేదు. ఇది కష్టం, కాని ఆసాధ్యం కాదు, ప్రార్థనకు సమయం కేటాయిద్దాం. ఉజ్జీవాన్ని దేవుడు తప్పక దయచేయును. ప్రతి ఆటంకము, ప్రతి గడ్డు సమస్య తొలగిపోవును. పేతురు చెరసాలలో ఉండగా సంఘమైతే అతని కొరకు అత్యాసక్తితో ప్రార్థించింది.

**Marriage is that relation between man & women in which the dependence is mutual, independence is equal and the obligation reciprocal.**

- Louis K. Anspacher